



Minuti – Laqgħa tal-Eżekuttiv Nu. 11

Data: il-Ħamis, 24 ta' Novembru 2022

Ħin: 17:30

Post: Binja Assoċjazzjoni Kunsilli Lokali, Binja tal-Gvern l-Lokali, il-Marsa

Preżenti:

Is-Sur Mario Fava – President

Is-Sur Jesmond Aquilina – Membru

Is-Sur Anthony Chircop – Membru

Is-Sur Clifford Galea Vella Maslennikov – Membru

Is-Sur Sandro Azzopardi – Membru

Is-Sur Charles Bonello – Membru

Is-Sur Stephen Sultana – Membru

Is-Sur Max Zammit – Membru

Attendew Online

Chev Paul Farrugia – Viċi President

Dr. Samuel Azzopard – Viċi President

Skużat:

Is-Sur Steven Axisa – Membru

Uffiċjal Preżenti:

Sa. Lianne Cassar – Segretarju Eżekuttiv



11.1 Ittri ta' apoloġji

11.1.1 Il-President ressaq it-talba tas-Sur Steven Axisa sabiex ikun skużat minħabba impennji oħra tal-Kunsill Lokali Paola. Fuq proposta tal-President, issekondata mis-Sur Anthony Chircop, l-Eżekuttiv approva li is-Sur Axisa jitniżel bhala skużat.

11.2 Qari u Approvazzjoni tal-Minuti Laqgħa Nu. 11

11.2.1 Il-President prezenta l-minuti hekk kif kienu mibgħutha lill-Eżekuttiv mis-Segretarju Eżekuttiv.

11.1.2 Fuq proposta ta-President issekondata mis-Sur Anthony Chircop, l-Eżekuttiv approva l-minuti hekk kif ġew prezentati.

11.2 Approvazzjoni Skeda tal-Pagamenti Nu. 11

11.3.1 Fuq proposta tal-President li ġiet issekondata mis-Sur Sandro Azzopardi u s-Sur Stephen Sultana, ġiet approvata l-iskeda ta' pagamenti għall-perjodu ta' bejn d-19 t' Ottubru 2022 u 23 ta' Novembru 2022 li kienet tammonta għall-€215,783.89.

11.3 Punti maħruġa mill-Minuti Laqgħa Nu 10

11.3.1 Covenant of Mayors of Il-President semma li aktar tard filgħaxija kienu ser jaslur rappreżentanti ta' CEMR sabiex jippartecipaw waqt il-Laqgħa Plenarja ġewwa Għawdex kif ukoll jorganizzaw workshop għall-Uffiċjali Maniġerjali.

11.3.2 Rotta tal-Fenċi Il-President prezenta rapport li preparat l-Uffiċjali Maniġerjali tal-Kultura fi ħdan ir-Regjun Punent. Rapport anness mal-Minuti u mmarkat bhala Dok A.

11.3.3 Infrastruttura Malta Il-President li l-Business Breakfast organizzat minn Infrastructure Malta kien sar u jidher li l-mod kif din l-entita' qed tidjaloga aktar mal-Kunsilli Lokali jidher li ser ikun hemm titjeb fir-relazzjoni ta' bejn iż-żewġ partijiet. Semma li ser ikun hemm ukoll proġetti ta' żoni pedonali fejn IM ser tiehu ħsieb il-pavimentar sal-konkos.

11.3.4 Laqgħat mal-Awtorita' tal-Artijiet Il-President semma li l-laqgħa saret u ġew diskussi dawn il-



punti:

- Il-bżonn li jkun hemm reviżjoni fir-rati ta' kirja li jhalsu l-Kunsilli Lokali peress li dawn qed jitqiesu b' rata kummerċjali.
- Proċeduri biex jitnaqqas id-dewmien sabiex wieħed jingħata No objection mill-Awtorita', peress li dan hafna drabi qed iwassal għal telf ta' fondi minn proġetti Ewropej jew skemi.
- Stanzi fejn l-Awtorita' ma thallix lill-Kunsill Lokali jiżviluppa art għall-ġid u l-benefiċju tar-residenti meta ma jkunx hemm devoluzzjoni lill-Kunsill Lokali.

11.3.5 Survey mill-AKL

Il-President semma li ladarba kien hemm qbil fuq fil-laqgħa preċidenti, l-AKL ser tkun qed taħdem fuq dan il-proġett fis-sena l-ġdida.

11.3.6 Social Impact Assessment

Il-President semma li min-naħa tal-AKL fadal l-aħħar ftit xogħol li jrid isir u li ser ikun qed jagħddi d-dokument lir-Regjuni li wrew interest.

11.3.7 Laqgħa mal-ERA flimkien mar-Regjuni

Il-President semma li kienet inżammet laqgħa mal-ERA, Direttur Ġenerali għall-Gvern Lokali, Wasteserv kif ukoll preżenti kien hemm Presidenti u Segretarji Eżekuttivi tar-Regjuni fejn kienu diskussi wħud mill-isfidi ta' ġbir ta' skart fuq bażi reġjonali. Il-President semma li waħda mill-isfidi għar-Regjuni ċertament li harġet mill-laqgħa kienet li minkejja li hemm tenders li ijlhom aġġudikati, għadd ma kienx hemm direzzjoni mid-Dipartiment tal-Kuntratti b'leż wieħed jiproċedu bir-rapport ta' evalwazzjoni. Għaldaqstant, ir-Regjuni fadlilhom daqsxejn biex ikunu jistgħu jibdew jipplanaw mal-kuntrattur il-ġdid.

11.3.8 Ġbir ta' organiku minn stabbilimenti tal-ikel minn żoni turistiċi

Il-President semma li jidher li l-Ministeru tal-Ambjent għamel l-arrangamenti meħtieġa sabiex jagħddu lill-Assoċjazzjoni l-fondi meħtieġa sabiex dan il-proġett jiġi mġedded għall-erbatax-il ġimgħa bi tliet ġabriet flok tnejn fil-ġimgħa. Dan sabiex wieħed ikopri aktar granet u jhegġeg lil tal-hwienet jisseparaw. Is-Sur Jesmond Aquilina semma li wieħed irrid issa jibda joqgħod attent fuq dawn il-proġetti meta bdew diġa diskussjonijiet mill-kummerċjal li dawn iridu jibdew ihalsu aktar b'leż jingabrilhom l-iskart.

11.3.9 Laqgħa mal-Awtorita' ta' Transport

Il-President semma li ser issir laqgħa fuq e-scooters lejn nofs Jannar. Semma li jista' jsir ukoll workshop għall-Kunsill Lokali.



rigward e-scooters

11.3.10 Private Security Act Il-President semma li bdew diskussjonijiet sabiex isiru emendi fi Private Security Act.

11.3.11 President's Solidarity Fun Run Il-President semma li din is-sena l-Fun Run kellha tiġi skedata għal 11 ta' Diċembru 2022 wara li fil-ġurnata li kienet pjanata kien il-maltemp.

11.3.12 Is-Sur Anthony Chircop talab li jkun skużat fis 18:02

11.4 Prezentazzjoni u approvazzjoni Estimi Finanzjarji 2023

11.4.1 Il-President prezenta l-Estimi Finanzjarji għas-sena 2023 hekk kif mibghut mis-Segretarju Eżekuttiv.

11.4.2 Fuq proposta tal-President issekondata mis-Sur Sandro Azzopardi, l-Eżekuttiv approva r-rapport kif prezentat.

11.5 Komunikazzjoni mill-President

11.5.1 Kont bankarju fiss

Il-President talab għall-approvazzjoni sabiex jerġa' jġiggedded għal sena oħra l-kont bankarju fiss. Semma li din is-sena r-rata mill-bank ser tkun ta' 2 %. Fuq proposta tal-President issekondata mis-Sur Clifford Galea, l-Eżekuttiv approva li dan għandu jerġa' jġiggedded għas-sena 2023.

11.5.2 COP27

Il-President semma li s-Sur Clifford Galea attenda għall-COP27 u kien ukoll hejja rapport. Rapport anness mal-minuti u mmarkat Dok B.

11.5.3 Knis fil-lokalitajiet

Il-President semma li d-Divizjoni kienet qed tiġbor sett ta' data mill-Kunsilli Lokali sabiex toħroġ statistika fuq l-ammont ta' kenniesa li bhal issa għandhom il-Kunsilli Lokali vis a vis l-allokazzjoni li huma jingħataw sabiex jiffinanzjaw dan is-servizz u l-htieġa li hemm fil-lokalita'. Semma li minkejja li kien bagħat xi korrispondenzi għadu ma jafx jekk din l-informazzjoni għietx miġbura.



Is-Sur Stephen Sultana propona li l-Assoċjazzjoni għandha tassisti lill-Kunsilli Lokali sabiex jirrisolvu din l-problema, ta' nuqqas ta' kenniesa billi jressqu talba kongunta lid-Divijoni.

**11.5.4 Kunsill Lokali San
Lawrenz**

Il-President semma li l-AKL kienet ikkupjata b' korrispondenza li Kunsillier ta' San Lawrenz kien baġat sabiex jiġbed l-attenzjoni li qed ikun hemm ingustizzji miegħu mill-istess kunsill fejn bħal pereżempju ma jhalluhx jikkoreġi l-minuti tal-laqgħa. Il-President semma li l-AKL kienet biss ikkupjata għaldaqstant ser ikun qed jistenna li jieħu azzjoni lil min kienet indirizzata din il-korrispondenza.

11.5.5 Skema Latrini

Il-President semma li min-naħa tiegħu kien għadda r-rsiervi li kellu lid-Divijoni sabiex ċertu affarjiet bħal pereżempju ownership ta' assi u anki zamma u manutenzjoni ta' min ser ikunu jekk hux tar-Regjuni jew tal-Kunsilli wara li dan il-proġett ikun komplut.

**11.5.6 Pjattaforma ta'
Marketing għall-Kunsilli Lokali**

Il-President semma li l-AKL irċeviet komunikazzjoni mingħand kumpanija tal-marketing li ssuġerit li toffri pjattaforma ta' marketing għall-Kunsilli Lokali, semma li l-AKL għadha ma dahhilitx fid-dettalji ta' dan il-proġett għaldaqstant ser tkun qed tiskeda laqgħa ma' din il-kumpanija is-sena d-dieħla.

**11.5.7 Assoċjazzjoni mir-
Rumanija**

Il-President semma li l-Assoċjazzjoni kienet irċeviet rikjesta mill-Assoċjazzjoni Rumena sabiex jibdeu taħdidiet bil-iskop li jkun hemm fidma bilaterali bejn iż-żewġ Assoċjazzjonijiet.

11.5.8 ECAD

Il-President semma li l-MTA kienet ikkommettit li ser tati finanzjament ta' €5,000 lill-Assoċjazzjoni bħala assistenza finanzjarja sabiex tkun tista' tittella' l-konferenza tal-ECAD għewwa Malta.

11.5.9 Pjazza Teatru Rjal

Il-President semma li l-Assoċjazzjoni Kunsilli Lokali kellha laqgħa ma' Pjazza Teatru Rjal li għaliya wkoll kien preżenti s-Sur Jesmond Aquilina. Semma li jixtiequ li tibda kollaborazzjoni mal-Kunsilli Lokali sabiex it-teatru anki l-orkestra Nazzjoanli jinżlu fil-pjazzez tal-lokalitajiet sabiex ikunu jistgħu jitellgħu serati għall-pubbliku fil-lokal. L-iskop huwa li jressqu t-teatru dejjem aktar lejha ir-residenti.



- 11.5.10 Kontroll tal-ħamiem** Il-President preżenta l-aħħar rapport li baġħat il-kuntrattur li qed jieħu ħsieb l-għalf tal-ħamiem selvaġġ fil-lokalitajiet. Il-President fakkar li l-proġett kompli peress li kienu ġew allokatti aktar fondi mid-Divizjoni għal dan il-proġett.
- 11.5.11 Haddiema CIES** Il-President semma li wara li kien hemm konferma mid-Divizjoni li l-AKL kienet ser tircievi l-fondi sabiex tħallas is-salarji taż-żewġ haddiema ta' CIES li huma assenjati mal-AKL, il-haddiema ingħtaw addendum tal-kuntratt fejn dan ittawwal bi tnaħ-il xahar. Semma li dan kie ġie ffirmat.
- 11.5.12 Mandat ta' inibizzjoni ex-Segretarju Eżekuttiv Reġjun Port** Il-President semma li l-każ ġie diferit għall-1 ta' Diċembru 2022.
- 11.5.13 Tahriġ Interviewing Skills** – Il-President semma li kienu bdew diskussjonijiet sabiex isir kors għall-Membri Eletti u anki Segretarji Eżekuttivi fuq interviewing skills. Semma wkoll li l-AKL qed taħdem fuq kors tal-kitba Maltija għall-haddiema tal-Kunsilli Lokali.
- 11.5.14 Konferenza FHRD** Il-President semma li flimkien mas-Segretarju Eżekuttiv kien attenda konferenza tal-FHRD li titratta l-isfidi u l-bżonnijiet fil-qasam tar-riżorsi umani.
- 11.5.15 Hospice** Il-President semma li kienet intbghatet ċirkulari lill-Kunsilli Lokali sabiex minn għandu l-facilita' li jasisti lil Hospice billi jipprovdi servizz lir-residenti biex imorru d-Day Care tal-Hospice.
- 11.5.16 NGO – Nepal** Il-President semma li NGO minn Nepal kienet ikkomunikat mal-Assoċjazzjoni fejn huma urew ix-xewqa li jiġu Malta anki biex wieħed jibda kollaborazzjoni aktar dejjiema bejn l-AKL u huma. Fuq proposta tal-Presidentet ssekondata mis-Sur Zammit kien hemm qbil li l-AKL għandha tassisti fit-tfassil tal-program tagħhom.
- 11.5.17 Application of ineffectiveness - Enemalta** of Il-President semma li l-AKL kienet irċiviet notifika mill-PCRB fejn kien hemm tliet kuntratturi li fetħu application for ineffectiveness. Semma li l-AKL ser tkun qed tagħddi d-dokumenti lill-avukat sabiex ikun jista' jwieġeb kif ukoll ser tinforma lir-Regjuni sabiex jimlew dikjarazzjoni ta' interess



jekk kemm-il darba l-AKL ser tirrispondi f' isimhom ukoll.

11.5.18 LIFE project

Il-President semma li flimkien mal-Ministeru tal-Ambjent, l-AKL kienet qed taħdem fuq proġett sabiex l-AKL tibbenifika minn fondi Ewropej sabiex ikun jista' jibda jagħti bidu tal-implimentazzjoni tal-proġett Slow Streets.

Il-President semma li bhala President tal-AKL kien irċieva komunikazzjoni mis-Sur Natalino Attard sabiex ikun hemm l-approvazzjoni tal-Assoċjazzjoni sabiex is-Sur Charles Bonello u s-Sa. Helen Gauci ikunu membru u sostitut rispettivament fil-Kungress Ewropew. Il-President semma li huwa ma jsib l-ebda oġġezzjoni u għaldaqstant talab lill-Eżekuttiv sabiex japprovaw jew mod ieħor. Fuq propostatal-President issekondata mis-Sur Jesmond Aquilina, l-Eżekuttiv ma sabet l-ebda oġġezzjoni b' dawn in-nomini mresqa.

Il-President semma wkoll li kien ukoll ikkupjat f' korrispondenza bhala Kap ta' Delegazzjoni Maltija ġewwa l-Kumitat tar-Regjuni, sabiex jimtela' l-post vakant tas-Sur Anthony Mifsud ġewwa l-Kumitat tar-Regjuni. Semma li l-Assoċjazzjoni qatt ma daħlet fil-kwistjoni ta' min ikunu dawn il-Membri nominate mill-Partiti Politici.

11.5.19 Membri fil-Kungress Ewropew u l-Kumitat tar- Regjuni

Dr. Samuel Azzopardi, semma li għall-korrettezza l-AKL tiġi kkonsultata, ma jfissirx li għandha tiddeciedi. Semma li bhala Viċi President Internazzjonali jhoss li kien nuqqas li l-post vakant tas-Sur Mifus ijlu fuq sena biex jimtela. Semma wkoll li hemm stanzji speċifiċi fejn jispiċċa mandat ta' membru qabel it-terminu bhal fil-każ ta' mewt u riżenja mill-kariga politika. Għaldaqstant fl-ebda każ ma jsemma l-affiljazzjoni mal-partit politiku. Semma li fil-każ li qed jiġu mresqa żewġ nomini u l-post vakant huwa wiehed, is-siġġu ser jerġa' jibqa' vakant. Semma kif kien żmien ta' negozjati twal biex Malta hadet sitt siġġijiet minflok erba' u issa qed inhalluhom vakanti.

Is-Sur Charles Bonello jsemmi li dawn s-siġġijiet jirriflettu l-Partiti Politici.

Il-President semma li bhala AKL ma kinitx ser tidhol f' din il-kwistjoni imma meta l-President gie mitlub mil-Ministru għall-parir, huwa semma li hemm biss post vakant ta' Membru u post ieħor għall-sostitut.

Dr. Samuel Azzopardi semma li l-Kumitat tar-Regjuni imkien ma hemm imsemmi l-affiljazzjoni tal-Partiti u meta xi hadd huwa Indipendenti dan ma jtejjehiex. Semma li x'



- jigri fi tmiem il-mandat hija diskutibbli. Dan anki meta Membri Indipendenti jigu mejghuna mill-Kumitat tar-Regjuni anki mill-att amministrattiv.
Il-President semma li din issa għandha tkun għad-deċiżjoni tal-Ministru.
- 11.5.20 Konferenza CRPD** Il-President semma li kien mistieden għall-konferenza ta' CRPD nhar il-5 ta' Diċembru.
- 11.5.21 Proġett ta' bibien** Il-President semma li lura fis-sena 2019, l-AKL bdiet taħdem ma' Doors Malta u li kienet hadet sensiela ta' ritratti fir-Regjuni. Semma li l-Assoċjazzjoni ser tkun qed tagħmel sett ta' kalendarji għal kull Regjun. Semma li dawn ser jigu mnedija waqt il-Laqgħa Plenarja.
- 11.5.22 Kors fuq procurment** Il-President semma li l-haddiema tal-AKL kienet temmet b' suċċess il-kors offrut mill-IPS fuq procurement.
- 11.5.23 Tal-Linja Card** Il-President fakkar li kienet intbghatet ittra kongunat flimkien mal JRS lill-Malta Public Transport sabiex ikun hemm assistenza lill-imigranti sabiex jagħmlu tal-Linja Card meta ħafna minnhom m' għandhomx VISA. Semma li sa issa l-AKL għadha ma rċiviet l-ebda rispons.
- 11.5.24 Tribunal Industrijali** Il-President semma li s-seduta ta' Tribunal Industrijali tal-ex Segretarju Eżekuttiv tal-AKL giet diferita għal Jannar 2023.
- 11.5.25 Montekristo Estates** Il-President semma li wara l-problema li ħolqu Montekristo lill-AKL meta kien hemm venue ibbukjat għall-Laqgħa tas-Sindki u dahhlu event ieħor ta' filmin, il-President kellu telefonata mill-Kap Eżekuttiv ta' Montekristo fejn dan offra li l-AKL tagħmel attivita' u tingħata sala u catering bla ħlas bħala kumpens għal dak li ġara.
- 11.5.26 Kumitat Attivitajiet ta' 30 Sena Kunsilli Lokali** Il-President semma li kien intalab mis-Segretarjat li jkun fuq Kumitat li qed jipprepara l-attivitajiet ta' 30 sena ta' Kunsilli Lokali. Semma li ltaqgħu darba u ser jerga' jkun hemm laqgħa oħra fl-aħhar tas-sena.
- 11.5.27 MIEMA** Il-President semma li l-AKL qed taħdem viċin mal-MIEMA fuq żewġ proġetti mill-Fondi Ewropej.
- 11.5.28 Kunsill Reġjonali ta' Tfal** Il-President semma li flimkien mal-Malta Foundation for Wellbeing kif ukoll id-Divizjoni għall-Gvern Lokali kienu



ipparteċipaw fi proġett sabiex jibbenifikaw minn fondi Ewropej sabiex dan il-proġett ta' Kunsill Reġjonal għat-tfal ikun jista' jiġi implimentat.

11.5.29 Speak to Move

Il-President semma li kien hemm kuntatt ma' din l-organizzazzjoni li tati taħriġ fuq leadership u anki komunikazzjoni. Il-President semma li ser ikun qed jagħmel laqgħa aktar fid-dettal sabiex wieħed jesplora l-possibbiltà ta' taħriġ għall-Kunsilliera u haddiema.

11.5.30 Ikla tal-Milied

Il-President propona li nhar 22 ta' Diċembru ikun hemm l-ikla tal-Milied tal-Eżekuttiv u haddiema AKL.

11.5.31 Festin ta' tfal

Il-President fakkar li nhar 13 ta' Diċembru l-AKL kienet ser torganizza l-festin ta' tfal tal-Milied.

11.5.32 Festin tal-Milied Kunsilliera – Kunsilli Lokali f' Għawdex

Il-President fakkar li nhar 12 ta' Diċembru kien ser ikun hemm festin żgħir għall-Kunsilli Lokali f' Għawdex.

11.5.33 Gala Dinner

Il-President fakkar li nhar 17 ta' Diċembru l-AKL kienet ser torganizza Gala Dinner b' risċ MCCF.

11.5.34 Skeda 16 – Procurement

Il-President semma li huwa min-naħa tiegħu baqa' jibgħat lid-Divizjoni sabiex ir-Regjuni flimkien mal-AKL jergħu jidhlu taht skeda 16 tal-Procurement Regulations.

11.6 Agġornament

- 11.6.1 Il-Laqgħa agġornat fit-tmienja u nofs ta' filgħaxija. L-Eżekuttiv qabel li għandu jerga' jiltaqa' il-Ħamis, 22 ta' Diċembru 2022 fis-sitta ta' filgħaxija fil-Binja tal-AKL, ġewwa l-Marsa.

Lianne Cassar
Segretarju Eżekuttiv



Assoċjazzjoni Kunsilli Lokali

Local Councils' Association Malta

A: Local Councils' Association
Local Government Building,
Triq il-Gvern Lokali,
Marsa, MR53000 - Malta

T: 00356 2596 8000
E: lca@lca.org.mt
www.lca.org.mt

Dawn il-minuti ġew approvati fil-Laqgħa tal-Eżekuttiv Nu.12 li nżammet nhar il-Ħamis, 22 ta' Diċembru 2022 fis-18:00 ta' filgħaxija.

Mario Fava
President